

## IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI  
TAL-UNJONI EWROPEA

## IL-KUNSILL

**Konklużjonijiet tal-Kunsill dwar l-implimentazzjoni tar-Rakkomandazzjoni tal-Kunsill dwar  
Perkorsi ta' Titjib tal-Hiliet: Opportunitajiet Godda għall-Adulti**

(2019/C 189/04)

IL-KUNSILL TAL-UNJONI EWROPEA,

1. FILWAQT LI JFAKKAR fl-isfond politiku għal din il-kwistjoni kif stabbilit fl-Anness għal dawn il-konklużjonijiet, u b'mod partikolari li:
  - (a) id-dimensjoni soċjali tal-edukazzjoni kif iddikjarata fl-ewwel prinċipju tal-Pilastru Ewropew tad-Drittijiet Soċjali tiddikjara li kulhadd għandu d-dritt għal edukazzjoni, taħriġ u taġlim tul il-hajja ta' kwalità u inklużiv sabiex jinżammu u jinkisbu hiliet li jippermettu l-partecipazzjoni sħiha fis-soċjetà u tranzizzjonijiet b'suċċess fis-suq tax-xogħol <sup>(1)</sup>;
  - (b) l-Għan ta' Żvilupp Sostenibbli 4 tan-NU jfittex li jiżgura edukazzjoni ta' kwalità inklużiva u ekwa u jippromwovi opportunitajiet ta' taġlim tul il-hajja għal kulhadd. Kif innutat fid-Dokument ta' Riflessjoni tal-Kummissjoni "Lejn Ewropa Sostenibbli sal-2030", "kollox qiegħed jinbidel għal kulhadd. L-edukazzjoni, ix-xjenza, it-teknoloġija, ir-riċerka u l-innovazzjoni huma prerekwiżit għall-kisba ta' ekonomija sostenibbli tal-UE li tissodisfa l-Għanijiet ta' Żvilupp Sostenibbli tan-NU";
  - (c) fit-22 ta' Mejju 2018 il-Kunsill adotta Konklużjonijiet dwar il-mixja lejn viżjoni ta' Zona Ewropea tal-Edukazzjoni <sup>(2)</sup>, li fihom huwa stabbilixxa li Zona Ewropea tal-Edukazzjoni għandha tkun imsejsa fuq il-kontinwazzjoni tat-taġlim tul il-hajja, u enfasizza li l-inizjattivi taħt Zona Ewropea tal-Edukazzjoni għandhom jinkludu l-livelli u t-tipi kollha ta' edukazzjoni u taħriġ, inkluż l-edukazzjoni għall-adulti u l-edukazzjoni u t-taħriġ vokazzjonali.
  - (d) it-tixjih tal-popolazzjoni fl-Ewropa, iż-żieda fil-longevità fis-soċjetà u l-htieġa li titrawwem kooperazzjoni intergenerazzjonali, it-tibdil li qed jaċċellera fis-suq tax-xogħol, il-forom emergenti ta' xogħol u l-penetrazzjoni tat-teknoloġiji diġitali fl-aspetti kollha tal-hajja ta' kuljum jirriżultaw f'domanda dejjem akbar għal hiliet godda u livell oġhla ta' hiliet, għarfien u kompetenzi; dan jagħmel aktar urġenti l-htieġa ta' titjib tal-hiliet jew ta' taħriġ mill-ġdid għall-persuni kollha li ma jkollhomx hiliet bażiċi jew li ma jkunux kisbu kwalifika biex jiġu żgurati l-impjegabbiltà u ċ-ċittadinanza attiva taġhhom;
  - (e) fid-dawl tat-trasformazzjonijiet kbar li qed isehhu bħalissa fis-swieq tax-xogħol, l-edukazzjoni u t-taħriġ inklużivi u ta' kwalità - li jingħataw fl-istadji kollha tal-hajja - saru saħansitra aktar kruċjali, u l-Unjoni qed tiffaċċa imperattivi ta' titjib tal-hiliet u ta' taħriġ mill-ġdid li jeħtieġ approċċi strateġiċi lejn it-taġlim u l-iżvilupp tal-hiliet tul il-hajja; xi data tissuggerixxi li sa mill-2022, 54 % tal-impjegati kollha ser jeħtieġu titjib tal-hiliet u taħriġ mill-ġdid sinifikanti <sup>(3)</sup>;

<sup>(1)</sup> Dok. 13129/17.<sup>(2)</sup> ĠU C 195, 7.6.2018, p. 7.<sup>(3)</sup> World Economic Forum: Future of Jobs report, 2018.

- (f) il-parametru referenzjarju tal-Edukazzjoni u t-Taħriġ 2020 (ET2020) dwar it-tagħlim għall-adulti ilu staġnat fl-Unjoni għal dawn l-aħħar għaxar snin: fl-2017, 10,9 % tal-adulti kienu reċentement wettqu xi forma ta' attività ta' tagħlim, meta mqabbel mal-parametru referenzjarju tal-2020 ta' 15 % <sup>(4)</sup>;
- (g) ir-Rakkomandazzjonijiet Speċifiċi għall-Pajjiżi fi hdan is-Semestru Ewropew identifikaw it-titjib tal-hiliet, it-taħriġ mill-ġdid u t-tagħlim tul il-hajja bħala sfida ewlenija li għandha tiġi indirizzata fil-futur għal diversi Stati Membri;
- (h) fl-2017, 61 miljun adult fl-Unjoni li għandhom bejn 25 u 64 sena kienu waqqfu l-edukazzjoni formali taħhom qabel ma kienu lestew it-tieni ċiklu tal-edukazzjoni sekondarja <sup>(5)</sup>; fl-istess hin, fl-2017 is-sehem ta' dawk li jtitlqu kmieni mill-edukazzjoni u mit-taħriġ kien ta' 10,6 % u issa wasal biex jilhaq il-mira stabbilita għall-2020, jiġifieri inqas minn 10 %, madankollu r-rati bejn il-pajjiżi jvarjaw hafna; 43 % tal-popolazzjoni tal-Unjoni għandha livell insuffiċjenti ta' hiliet diġitali u 17 % m'għandha l-ebda hila diġitali <sup>(6)</sup>; u madwar 20 % tal-popolazzjoni adulta fil-pajjiżi li qed jipparteċipaw fl-Istharrig tal-OECD dwar il-Hiliet tal-Adulti (PIAAC) <sup>(7)</sup> qed tbatu b'hiliet bażiċi bhal-litteriżmu u n-numeriżmu. Għalhekk, il-provvediment għal dawn l-adulti jehtieg attenzjoni urġenti;
- (i) m'hemmx soluzzjoni waħda għal kollox; il-persuni impjegati, qiegħda u inattivi u l-hafna sottogrupperi differenti kollha għandhom htigijiet speċifiċi; il-valutazzjoni u l-validazzjoni tal-hiliet u l-kompetenzi tal-migranti u r-refugiati residenti legalment u t-titjib tal-hiliet u t-taħriġ mill-ġdid taħhom ser jaċċelleraw id-dhul taħhom fis-suq tax-xogħol u l-integrazzjoni bla xkiel taħhom fil-komunitajiet il-godda taħhom;
- (j) investiment fit-titjib tal-hiliet u t-taħriġ mill-ġdid jista' jkollu impatt ekonomiku qawwi inkluż produttività oghla u tkabbir ekonomiku; popolazzjoni b'aktar hiliet u aktar kompetenti li tkun kapaċi tistimola l-innovazzjoni u l-progress teknoloġiku <sup>(8)</sup>; tkabbir fid-dhul mit-taxxa u tnaqqis fin-nefqa pubblika minhabba titjib fis-saħħa tal-individwi, il-parteeċipazzjoni soċjali u ċivika, u livelli aktar baxxi ta' involviment fattivitajiet kriminali <sup>(9)</sup>;
- (k) għall-individwi, it-titjib tal-hiliet u t-taħriġ mill-ġdid jistgħu jwasslu għal zieda fl-impjegabbiltà, dhul oghla, saħħa u benesseri aħjar, ċittadinanza aktar attiva u inklużjoni soċjali. Madankollu, l-individwi u l-impjegaturi jista' jkollhom diffikultajiet biex jirrikonoxxu dawn l-effetti u għalhekk ma jinvestux biżżejjed fit-titjib tal-hiliet u t-taħriġ mill-ġdid, li jitlob li jiġu stabbiliti l-inċentivi t-tajba biex jiġu stimolati l-għarfien u l-motivazzjoni għal involviment f'edukazzjoni u taħriġ ulterjuri;
- (l) fid-dawl ta' dan, fid-19 ta' Diċembru 2016, il-Kunsill adotta r-Rakkomandazzjoni dwar Perkorsi ta' Titjib tal-Hiliet: Opportunitajiet Godda għall-Adulti ("ir-Rakkomandazzjoni") <sup>(10)</sup>, li tappella għal approċċ strateġiku u koordinat biex jiġu pprovduti opportunitajiet ta' tagħlim kongunti għall-61 miljun adult tal-Unjoni <sup>(11)</sup> b'hiliet baxxi u/jew b'livelli baxxi ta' kwalifiki biex dawn itejbu l-hiliet bażiċi taħhom, jiġifieri l-litteriżmu, in-numeriżmu u l-kompetenza diġitali, u/jew biex jiksbu sett usa' ta' hiliet, għarfien u kompetenzi u billi jagħmlu progress lejn kwalifiki oghla;
- (m) ir-Rakkomandazzjoni dwar il-Perkorsi ta' Titjib tal-Hiliet tirrakkomanda li l-Istati Membri joffru lil adulti b'livell baxx ta' hiliet u/jew b'livell baxx ta' kwalifiki aċċess għal opportunitajiet ta' titjib tal-hiliet mibni fuq perkors faċilment aċċessibbli li jinkludi tliet stadji: valutazzjoni tal-hiliet biex jiġu identifikati l-hiliet eżistenti u l-htigijiet ta' titjib tal-hiliet; offerta ta' tagħlim u ta' mentoragg imfassla apposta, biex ikunu jistgħu jaġġornaw il-hiliet u jindirizzaw in-nuqqasijiet taħhom; u l-opportunità li jkollhom il-hiliet, l-għarfien u l-kompetenzi miksuba taħhom validati u rikonoxxuti bil-għan li jiksbu kwalifika jew jingħataw aċċess għall-impjeg.

<sup>(4)</sup> Labour Force Survey, 2018.

<sup>(5)</sup> Labour Force Survey, 2018.

<sup>(6)</sup> Rapport dwar l-Inkluzjoni u l-Hiliet Diġitali, il-Kummissjoni Ewropea, data tal-2017.

<sup>(7)</sup> L-Awstrija, il-Belġju-FL, iċ-Ċekja, il-Germanja, id-Danimarka, l-Estonja, il-Greċja, Spanja, il-Finlandja, Franza, l-Irlanda, l-Italja, il-Litwanja, in-Netherlands, il-Polonja, l-Iżvezja, is-Slovenja, is-Slovakkja, ir-Renju Unit u l-Ungerija.

<sup>(8)</sup> OECD, PIAAC, 2016.

<sup>(9)</sup> Skills Matter, OECD, 2016.

<sup>(10)</sup> ĠU C 484, 24.12.2016, p. 1.

<sup>(11)</sup> Fl-2017, l-oghla kwalifika li kellhom 61,3 miljun persuna ta' bejn il-25 u l-64 sena kienet kwalifika ta' edukazzjoni sekondarja tal-ewwel livell (Eurostat, Stharrig dwar il-Forza tax-Xogħol, 2018). Fl-2012, is-sena tal-ġbir tad-data tal-PIAAC, l-Istharrig dwar il-Forza tax-Xogħol irregistra li 70 miljun persuna ta' bejn il-25 u l-64 sena, l-oghla kwalifika li kellhom kienu kwalifiki ta' edukazzjoni sekondarja tal-ewwel livell. Din iċ-ċifra naqset kull sena minn dak iż-żmien 'l hawn, b'mod partikolari għaliex: a) il-livelli edukattivi ta' dawk li jilhq u l-25 sena huma oghla hekk kif aktar zghazagh jispiċċaw it-tieni ċiklu tal-edukazzjoni sekondarja jew ekwivalenti, u b) minhabba li l-persuni fl-età tal-irtirar għandhom, b'mod ġenerali, livelli aktar baxxi ta' edukazzjoni, bl-eċċezzjoni ta' xi pajjiżi tal-Ewropa tal-Lvant.

2. JIEHU NOTA TAD-Dokument ta' Hidma tal-Persunal tal-Kummissjoni <sup>(12)</sup> li jagħti rendikont tal-miżuri ta' implimentazzjoni, ippubblikat f'konformità mad-dispożizzjonijiet tar-Rakkomandazzjoni.
3. JINNOTA l-progress li sar, u b'mod partikolari li:
  - (a) f'xi Stati Membri, l-adozzjoni tar-Rakkomandazzjoni kienet l-istimolu għal dibattitu nazzjonali u rieżami kritiku tal-programmi eżistenti;
  - (b) xi Stati Membri qed jistabbilixxu aġendi ta' politika godda biex jappoġġaw it-titjib tal-hiliet u t-taħriġ mill-ġdid tal-popolazzjoni adulta, f'konformità mal-obiettivi tar-Rakkomandazzjoni;
  - (c) għalkemm hafna mill-miżuri rrapportati jiffukaw fuq l-adulti qiegħda, xi Stati Membri qed jiffukaw ukoll fuq l-appoġġ għal impjegati b'hiliet baxxi, li jirrapprezentaw sehem sinifikanti mill-grupp fil-mira;
  - (d) bosta Stati Membri qed jieħdu vantaġġ mill-forom differenti ta' appoġġ offruti mill-programmi tal-Unjoni.
4. JISSOTTOLINJA l-impenn tiegħu lejn l-ambizzjoni stabbilita fir-Rakkomandazzjoni, u JAPPELLA lill-Istati Membri, fid-dawl tar-Rakkomandazzjoni u f'konformità mal-leġislazzjoni nazzjonali, iċ-ċirkostanzi u r-riżorsi disponibbli, u f'kooperazzjoni mill-qrib mas-sħab soċjali u l-fornituri tal-edukazzjoni u t-taħriġ, fejn possibbli, biex:
  - (a) jistabbilixxu miżuri fuq terminu twil sostenibbli għat-titjib tal-hiliet u t-taħriġ mill-ġdid tal-adulti bhala parti minn approċċ strateġiku usa' għall-iżvilupp tal-hiliet tul il-hajja;
  - (b) jadottaw approċċ strateġiku koerenti għall-provvediment ta' hiliet bażiċi għal adulti b'hiliet baxxi u/jew bi kwalifiki baxxi, mibni fuq koordinazzjoni u shubiji bejn l-atturi rilevanti kollha involuti bhala parti minn strateġiji ta' hiliet jew pjanijiet ta' azzjoni olistiċi;
  - (c) jippromwovu shubijiet biex jittiehed approċċ olistiku, bl-involvement ta' atturi rilevanti, inkluż shab soċjali minn firxa ta' oqsma ta' politika (soċjali, tal-impjegi u tal-edukazzjoni u t-taħriġ) biex jintegra l-provvista ta' hiliet bażiċi ma' servizzi oħra mmirati lejn adulti b'livell baxx ta' hiliet u/jew b'livell baxx ta' kwalifiki;
  - (d) jissensibilizzaw lill-impjegaturi, speċjalment lill-SMEs, dwar l-importanza tat-titjib tal-hiliet u t-taħriġ mill-ġdid u dwar il-mekkaniżmi ta' appoġġ disponibbli għall-iżvilupp tal-hiliet tal-adulti u jinkoraġġuhom jippromwovu u joffru opportunitajiet ta' taħriġ lill-impjegati tagħhom;
  - (e) jiffukaw il-provvista speċifikament fuq l-ghajjnuna għall-benefiċjarji biex jiksbu mill-inqas livell minimu tat-tliet hiliet bażiċi, jiġifieri l-litteriżmu, in-numeriżmu u l-kompetenza diġitali kif ukoll kompetenzi ewlenin oħra li huma rilevanti għal parteċipazzjoni attiva f'soċjetà sostenibbli u għal impjegi sostenibbli;
  - (f) fejn xieraq, jiżguraw li din id-dispożizzjoni tinkludi tliet stadji: valutazzjoni tal-hiliet, offerta ta' taġlim imfassla apposta u flessibbli u validazzjoni u rikonossiment tal-hiliet, l-għarfien u l-kompetenzi;
  - (g) joffru opportunitajiet ta' taġlim li jkunu speċifikament imfassla għall-htigijiet ta' taġlim individwali tal-benefiċjarji, kif identifikati mill-valutazzjoni tal-hiliet, u bbażati fuq informazzjoni dwar l-opportunitajiet fis-suq tax-xogħol;
  - (h) jipprovdu miżuri ta' outreach, ta' sensibilizzazzjoni, ta' gwida u ta' appoġġ, inkluż incentivi biex tiġi żgurata l-adozzjoni b'suċċess tal-inizjattiva;
  - (i) jikkunsidraw l-iżvilupp ta' sinerġiji bejn politiki u azzjonijiet effettivi biex jitnaqqas it-tluq bikri mill-iskola u biex jitnaqqas il-proporzjon ta' adulti b'livell baxx ta' hiliet u/jew bi kwalifiki baxxi, pereżempju bejn miżuri skont il-Garanzija għaż-Żgħażaġh u l-Perkorsi ta' Titjib tal-Hiliet;
  - (j) jevalwaw l-impatt tal-azzjonijiet tagħhom fuq il-progress miksub mill-grupp fil-mira lejn il-kisba tal-hiliet u l-kwalifiki stipulati fir-Rakkomandazzjoni.

<sup>(12)</sup> "Rakkomandazzjoni tal-Kunsill dwar Perkorsi ta' Titjib tal-Hiliet: Opportunitajiet Godda għall-Adulti: it-tehid ta' rendikont tal-miżuri ta' implimentazzjoni" SWD (2019) 89 final.

## 5. JISTIENEN lill-Kummissjoni biex:

- (a) tkompli tappoġġa l-implimentazzjoni tar-Rakkomandazzjoni tal-Perkorsi ta' Titjib tal-Ħiliet, inkluż permezz ta' tagħlim reċiproku fost l-Istati Membri u l-partijiet interessati rilevanti, u permezz ta' sejhiet apposta għal proposti li jiffukaw b'mod partikolari fuq l-ghajnuna lill-Istati Membri biex jindirizzaw l-isfidi identifikati fir-rapport ta' rendikont u jesploraw il-potenzjal ta' rwol imsahħaħ u innovattiv għall-koordinaturi nazzjonali ta' tagħlim għall-adulti;
  - (b) tiffacilita l-kooperazzjoni u l-koordinazzjoni transsettorjali fil-livell Ewropew permezz ta' rabtiet ma' inizjattivi oħra u permezz ta' programmi ta' finanzjament tal-Unjoni, u l-iskambju ta' prattiki tajba permezz ta' attivitajiet organizzati ta' tagħlim reċiproku u permezz ta' għodod bħall-Pjattaforma Elettronika għat-Tagħlim tal-Adulti fl-Ewropa (EPALE) u/jew il-Europass;
  - (c) meta tiformula proposti ta' politika, inkluż għal qafas ta' kooperazzjoni ta' wara l-2020, tqis ukoll l-isfida fit-tul tat-tagħlim tal-adulti u l-kwistjoni tal-adulti b'ħiliet jew kwalifiki skaduti jew ta' livell baxx li jehtiegu aċċess għall-Perkorsi ta' Titjib tal-Ħiliet;
  - (d) tikkoopera ma' korpi tal-Unjoni (Cedefop, ETF) u organizzazzjonijiet internazzjonali bħall-OECD, in-NU, u l-Unesco u tuża l-gharfien espert tagħhom biex tindirizza l-isfida tat-titjib tal-ħiliet u tat-taħriġ mill-ġdid, inkluż permezz tar-riċerka u l-analiżi rilevanti dwar it-tagħlim għall-adulti u l-valutazzjonijiet tal-ħiliet (eż. PIAAC).
-

## ANNEX

## Kuntest Politiku

1. Rakkomandazzjoni tal-Kummissjoni 2008/867/KE tat-3 ta' Ottubru 2008 dwar l-inkluzjoni attiva tan-nies esklużi mis-suq tax-xogħol <sup>(1)</sup>
2. Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill tal-21 ta' Novembru 2008, dwar kif l-igġwidar tul il-hajja jista' jiġi integrat ahjar fl-istrateġiji ta' taġħlim tul il-hajja <sup>(2)</sup>
3. Rakkomandazzjoni tal-Kunsill tat-28 ta' Ġunju 2011 dwar linji politiċi sabiex jitnaqqas it-tluq bikri mill-iskejjel <sup>(3)</sup>
4. Riżoluzzjoni tal-Kunsill dwar Aġenda Ewropea mgēdda għat-tagħlim għall-adulti <sup>(4)</sup>
5. Rakkomandazzjoni tal-Kunsill tal-20 ta' Diċembru 2012 dwar il-validazzjoni tat-tagħlim mhux formali u informali <sup>(5)</sup>
6. Rakkomandazzjoni tal-Kunsill tat-22 ta' April 2013 dwar it-twaqqif ta' Garanzija għaż-Żgħażaġħ <sup>(6)</sup>
7. Rapport Kongunt tal-2015 tal-Kunsill u tal-Kummissjoni dwar l-implimentazzjoni tal-qafas strateġiku għall-kooperazzjoni Ewropea fl-edukazzjoni u t-taħriġ (ET 2020) <sup>(7)</sup>
8. Rakkomandazzjoni tal-Kunsill tal-15 ta' Frar 2016 dwar l-integrazzjoni tal-persuni li ilhom qiegħda fis-suq tax-xogħol <sup>(8)</sup>
9. Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Aġenda Ġdida għall-Hiliet għall-Ewropa: naħdmu flimkien biex insaħħu l-kapital uman, l-impjegabbiltà u l-kompetittività (10 ta' Ġunju 2016)
10. Ir-Rakkomandazzjoni tal-Kunsill tad-19 ta' Diċembru 2016 dwar Perkorsi ta' Titjib tal-Hiliet: Opportunitajiet Ġodda għall-Adulti <sup>(9)</sup>
11. Rakkomandazzjoni tal-Kunsill tat-22 ta' Mejju 2017 dwar il-Qafas Ewropew tal-Kwalifiki għat-tagħlim tul il-hajja u li tħassar ir-Rakkomandazzjoni tal-Parlament Ewropew u tal-Kunsill tat-23 ta' April 2008 dwar l-istabbiliment ta' Qafas Ewropew tal-Kwalifiki għat-tagħlim tul il-hajja (QEK) <sup>(10)</sup>
12. Deċiżjoni (UE) 2018/646 tal-Parlament Ewropew u tal-Kunsill tat-18 ta' April 2018 dwar qafas komuni għall-ghoti ta' servizzi ahjar għall-hiliet u l-kwalifiki (Europass) u li tħassar id-Deċiżjoni Nru 2241/2004/KE <sup>(11)</sup>
13. Rakkomandazzjoni tal-Kunsill tat-22 ta' Mejju 2018 dwar il-kompetenzi ewlenin għat-tagħlim tul il-hajja <sup>(12)</sup>
14. Konkluzjonijiet tal-Kunsill dwar il-mixja lejn vizjoni għal Żona Ewropea tal-Edukazzjoni <sup>(13)</sup>

---

<sup>(1)</sup> ĠU L 307, 18.11.2008, p. 11.

<sup>(2)</sup> ĠU C 319, 13.12.2008, p. 4.

<sup>(3)</sup> ĠU C 191, 1.7.2011, p. 1.

<sup>(4)</sup> ĠU C 372, 20.12.2011, p. 1.

<sup>(5)</sup> ĠU C 398, 22.12.2012, p. 1.

<sup>(6)</sup> ĠU C 120, 26.4.2013, p. 1.

<sup>(7)</sup> ĠU C 417, 15.12.2015, p. 25.

<sup>(8)</sup> ĠU C 67, 20.2.2016, p. 1.

<sup>(9)</sup> ĠU C 484, 24.12.2016, p. 1.

<sup>(10)</sup> ĠU C 189, 15.6.2017, p. 15.

<sup>(11)</sup> ĠU L 112, 2.5.2018, p. 42.

<sup>(12)</sup> ĠU C 189, 4.6.2018, p. 1.

<sup>(13)</sup> ĠU C 195, 7.6.2018, p. 7.